



גאווערנער קעטי האוקול

אויף תיכף ארויסצוגעבן: 6/17/2022

גאווערנער האוקול גיבט ארויס פראקלאמאציע פאר דזשונטינט אנערקענונג

שווארצער פרייהייט פאן געהויבן צו ווערן איבער ניו יארק סטעיט קאפיטאל

סטעיט מערקפונקטן צו ווערן באלאכטן אין רויט, שווארץ און גרין

לייענט פראקלאמאציע דא

גאווערנער קעטי האוקול האט היינט ארויסגעגעבן א **פראקלאמאציע** אין אנערקענונג פון דזשונטינט. די גאווערנער האט אויך געמאלדן אז דער רויט, שווארץ און גרינע 'שווארצע פרייהייט פאן' וועט געהויבן ווערן איבער'ן ניו יארק סטעיט קאפיטאל אום זונטאג, יוני 19 און מאנטאג יוני 20, און אז סטעיט לענדמארקס וועלן באלאכטן ווערן אין רויט, שווארץ און גרין אום זונטאג יוני 19.

"אנקומענדיג בלויז איין מאנאט נאך די שרעקליכע שיסערייען אין באפעלא, איז דער היי-יעריגער אנערקענונג א געלעגנהייט אריינצוקלערן און זיך היילן בשעת מיר צייכענען אפ די באפרייאונג פון פארשקלאפטע אפריקאנע און זייערע קינדער און אייניקלעך אין דעם לאנד, " **האט גאווערנער האוקול געזאגט**. "אין אנערקענונג פון דער שווארצער קאמיוניטי'ס אנגעהאלטענע ווידערשטאנד איבער מערערע דורות אינסטיטוציאנעלע אונטערדרוק, האב איך פארארדענט אז דער שווארצער פרייהייט פאן געהויבן צו ווערן איבער'ן סטעיט קאפיטאל היי-יאר אפצוצייכענען ניו יארקערס סאלידאריטעט אין דעם געראנגעל אנטקעגן די זינלאזע געוואלד-פארברעכנס אנגעברענגט אויף שווארצע קאמיוניטיס, פאמיליעס און יחידים."

"יעדעס יאר, אום יוני 19טן, פייערן מיר די פרייהייט פון אפריקאנע-אמעריקאנער וועלכע זענען פארשקלאפט געווארן ביז'ן באפרייט ווערן אין 1865, " **האט ליוטענאנט גאווערנער דעלגאדא געזאגט**. "די פיינליכע געשיכטעס פון שקלאפעריי און אפזונדערונג לעבן ווייטער אין אונזערע הערצער, אבער די אנגעהאלטענע קאמף פאר יוסטיץ און גלייכבארעכטיגקייט גיבן אונז האפענונג אין א יושר'דיגע צוקונפט וואו אונזערע קינדער קענען וואוינען אין פרידן און מיט ליבשאפט אן דאס טראגן די געוויכטן פון די אומרעכטן און די וואונדן פון דער פארגאנגענהייט. מיר פארעהרן אונזער געשיכטע אום 'דזשונטינט' בשעת מיר ארבעטן אינאיינעם צו שאפן א מער ארייננעמיגער צוקונפט."

אום יוני 19, 1865, זענען יוניאן סאלדאטן אנגעקומען אין גאלוועסטאן, טעקסאס, ביי דער ענדע פון דעם בירגער קריג צו באפרייען די פארבליבענע פארשקלאפטע אפריקאנע-אמעריקאנער, באלד צוויי א האלב יאר נאכדעם וואס אייברעהעם לינקאלן האט ארויסגעגעבן דעם 'באפרייאונג פראקלאמאציע'. יוני 19 ווערט אפט גערעכנט אז די אפיציעלע ענדע פון שקלאפעריי אין די פאראייניגטע שטאטן און דער לאנד'ס צווייטער 'אינדעפענדענץ דעי'. היי-יאר, פאלט יוני 19 אויף א זונטאג, און 'דזשונטינט' וועט ווערן געהאלטן אלס סיי א ניו יארק סטעיט און סיי א פעדעראלע האַלידעי אום מאנטאג, יוני 20.

ניו יארק סטעיט אפיס פאר גענעראלע סערוויסעס קאמיסיאנערין דזשענעט מוי האט געזאגט, "אום 'דזשונטינט' אנערקענען מיר און פארעהרן די אנטשלאסנקייט און ביישטייערונגען פון שווארצע אמעריקאנע און גלייכצייטיג באנייען אונזער אנטשלאסנקייט צו גלייכבארעכטיגקייט און יוסטיץ פאר יעדן. אזוי ווי מיר הייבן דעם 'שווארצער פרייהייט פאן' איבערן קאפיטאל און אנדערע סטעיט אפיס געביידעס היי-יאר, שליסן מיר זיך אן מיט גאווערנער האוקול אין זוכן די ענדערונגען נייטיג צו ענדיגן די סיסטעמאטישע ראסיזם און דראונגען פון געוואלד-פארברעכנס וואס אונזער געזעלשאפט שטייט אויס טאג-טעגליך."

סטעיט סענאטאר קעווין פארקער האט געזאגט, "איך שטאלציר מיך צו האבן ספאנסירט דער 'דזשונטינט' האָלידעי געזעץ אין דעם סענאט. עס איז א דערמאנונג פון אונזער טראגישע געשיכטע פון שקלאפעריי אבער אויך דער צוזאג פון פרייהייט צו וועלכן מיר דארפן ווייטער שטרעבן. לאמיר אלע ניצן דעם טאג זיך ווידער אונטערנעמען צו קעמפן פאר פרייהייט און גלייכבארעכטיגקייט אין אונזער גרויסן סטעיט און לאנד!"

אסעמבלי-מיטגליד מישאעל סי. סאלעדזשעס האט געזאגט, "אזוי ווי מיר צייכענען אפ די 'דזשונטינט' האָלידעי, אנערקענען מיר דאס אפשאפן שקלאפעריי און אנערקענען די שווער-געקעמפטע רייזע צו פרייהייט פאר אפריקאנע-אמעריקאנער. טראצדעם וואס די ארבעט גייט ווייטער אן, איז וויכטיג צו אנערקענען ווי ווייט מיר זענען אנגעקומען אזוי ווי מיר פייערן פרייהייט און שטרעבן ווייטער פאר ראסע יוסטיץ. איך וויל דאנקען גאווערנער האוקול פאר אנערקענען און פייערן דער 'דזשונטינט' האָלידעי אין ניו יארק סטעיט."

אסעמבלי-מיטגליד אליסיע הינדמען האט געזאגט, "'דזשונטינט' סימבאליזירט די מולטי-דורות'דיגע קאמף פאר פרייהייט. פון ווען די ערשטע פארשקלאפטע שווארצע מענטשן האבן אנגעריירט די ברעגעס פון דעם אטלאנטישן ים אין דעם 16'טן יארהונדערט ביז די פרייהייטן געשאנקען צו די לעצטע פארשקלאפטע שווארצע מענטשן אין גאלוועסטאן, טעקסאס, אין 1865, און ביז די היינטיגע מארש פאר שווארצע לעבנס. פון לעגיסלאציע ביז פרייהייט, איז עס א כבוד נישט נאר צו זיין דער אונטערצינד-כוח אין באפולמעכטיגן 'דזשונטינט' אלס א סטעיט האָלידעי, נאר אויך צו פייערן אינערהאלב דער קאמיוניטי מיט אייערע גאנצע קאמיוניטיס אום פרייהייט טאג: יוני 19. לאזט הערן דעם קלאנג פון פרייהייט!"

דער 'שווארצער פרייהייט פאן' וועט געהויבן ווערן אום זונטאג, יוני 19, און אום דעם אפגעמערקטן האָלידעי, מאנטאג, יוני 20, איבערן ניו יארק סטעיט קאפיטאל און די פאלגענדע סטעיט געביידעס:

- אדאם קלעיטאן פאוועל דזשר. סטעיט אפיס געביידע אין הארלעם
- עלענאר רוזוועלט סטעיט אפיס געביידע אין פאוקיפסי
- הודסאן וואלי טראנספארטאציע פארוואלטונג צענטער אין האוטארן
- פערי בי. דורייע סטעיט אפיס געביידע אין האופאזש
- עמפיער סטעיט פלאזא, אלבאני
- אלפרעד ע. סמיט סטעיט אפיס געביידע, אלבאני
- עקזעקיוטיוו מאנסיאן, אלבאני
- הערימען סטעיט אפיס געביידע קאמפוס, געביידע 18, אלבאני
- בינגהעמטאן סטעיט אפיס געביידע
- דאללעס סטעיט אפיס געביידע אין וואַטערטאָן
- הענדערסאן-סמיט סטעיט אפיס געביידע, הארנעל
- האמער פאלקס איינריכטונג, אניאנטא

- סענאטאר דזשאן עיטש. יוהעס סטעיט אפיס געביידע אין סירעקיוס
- יוטיקע סטעיט אפיס געביידע
- ניו יארק סטעיט גרייטקייט טרענירונג צענטער אין אריסקאני

אין צוגאב וועלן עטליכע סטעיט לענדמארקס וועלן אויפגעלאכטן ווערן אין רויט, שווארץ און גרין אום זונטאג, יוני 19 אויף אנצומערקן 'דזשונטינט':

- וואן ווארלד טרעיד צענטער
- גאווערנער מעריאו עם. קאומאו בריק
- קאסציאושקא בריק
- די העיטש. קארל מעקאל SUNY געביידע
- סטעיט בילדונג געביידע
- אלפרעד ע. סמיט סטעיט אפיס געביידע
- עמפייער סטעיט פלאזא
- סטעיט פעירגראונדס - הויפט אריינגאנג טויער און עקספא צענטער
- ניאגארא פאלס
- דער 'פראנקלין די. רוזוועלט' מיטל-הודסאן בריק
- גרענד צענטראל טערמינאל - פערשינג סקווער וויאדוקט
- אלבאני אינטערנאציאנאלע לופטפעלד אריינגאנג
- 'פעירפארט ליפט' ברידזש איבער דעם ערי קאנאל

###

נאך נייעס קען מען באקומען ביי www.governor.ny.gov
 ניו יארק סטעיט | עקזעקיוטיוו טשעימבער | press.office@exec.ny.gov | 518.474.8418